



ଆସନ୍ତାକାଲି ସ୍ୱରାଷ୍ଟ୍ର ମନ୍ତ୍ରାଳୟ ପକ୍ଷରୁ ହେବ ମେଗା ମକ୍-ସୁନାମୀ ଡ୍ରଲ • ଚାରି ରାଜ୍ୟ, ଗୋଟିଏ କେନ୍ଦ୍ରଶାସିତ ଅଞ୍ଚଳର 31ଟି ଉପକୂଳ ଜିଲ୍ଲାରେ ଅନୁଷ୍ଠିତ ହେବ ଅଭ୍ୟାସ କାର୍ଯ୍ୟକ୍ରମ

Posted On: 23 NOV 2017 7:47PM by PIB Bhubaneswar

ଜାତୀୟ ବିପର୍ଯ୍ୟୟ ପରିଚାଳନା କର୍ତ୍ତୃପକ୍ଷ (NDMA) ଏବଂ ଭାରତୀୟ ଜାତୀୟ ସାମୁଦ୍ରିକ ସୂଚନା ସେବା କେନ୍ଦ୍ର (INCOIS) ମାଧ୍ୟମରେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରାଳୟ ଆସନ୍ତାକାଲି (ନଭେମ୍ବର 24 ତାରିଖ) ସୁନାମୀ ପ୍ରସ୍ତୁତିର ମେଗା ମକ୍-ଡ୍ରଲ ଆୟୋଜନ କରୁଛି ।

ଏହି ଡ୍ରଲ ଏକକାଳୀନ ଚାରି ରାଜ୍ୟ ଓଡ଼ିଶା, ପଶ୍ଚିମ ବଙ୍ଗ, ଆନ୍ଧ୍ର ପ୍ରଦେଶ, ତାମିଲନାଡୁ ଏବଂ କେନ୍ଦ୍ରଶାସିତ ଅଞ୍ଚଳ ପୁଡୁଚେରୀର 31 ଟି ଉପକୂଳ ଜିଲ୍ଲା ସମେତ ସମଗ୍ର ପୂର୍ବ ଉପକୂଳରେ ଅନୁଷ୍ଠିତ ହେବ । ଆକ୍ଷାମାନ-ନିକୋବର ଦ୍ୱୀପ ନିକଟରେ ଏକ ବଡ଼ ଭୂକମ୍ପ ପରେ ସମଗ୍ର ଉପକୂଳରେ ସୁନାମୀ ପରିସ୍ଥିତି ଉପୁଜିଲେ ଯେଉଁ ପରିସ୍ଥିତି ଦେଖା ଦେବ ସେଭଳି ସ୍ଥିତିର ମୁକାବିଲା ସ୍ୱରୂପ ଏହି ମକ୍ ଡ୍ରଲ କରାଯାଉଛି ।

11ଟି ପ୍ରଶାନ୍ତ ମହାସାଗରୀୟ ଦେଶର ପ୍ରତିନିଧିମାନେ ଏହି ମକ୍ ଡ୍ରଲରେ ଗ୍ରହଣ କରାଯାଉଥିବା ସର୍ବଶ୍ରେଷ୍ଠ ବିପର୍ଯ୍ୟୟ ମୁକାବିଲା ପଦ୍ଧତିକୁ ଅନୁଧ୍ୟାନ କରିବେ । ଗତ ନଭେମ୍ବର 5 ତାରିଖରେ ଦ୍ୱିତୀୟ ବିଶ୍ୱ ସୁନାମୀ ସଚେତନତା ଦିବସ ଅବସରରେ ଯୋଜନା କରାଯାଇଥିବା ବିଭିନ୍ନ ପଦକ୍ଷେପକୁ ଏହି ମକ୍ ଡ୍ରଲ ବେଳେ ପ୍ରୟୋଗ କରାଯିବ । ମକ୍ ଡ୍ରଲ ବା ଅଭ୍ୟାସର ସୁପରିଚାଳନା ପାଇଁ ଗତ 8 ତାରିଖରେ କର୍ମଶାଳା ଅନୁଷ୍ଠିତ ହୋଇଯାଇଛି ।

ଏହାପରେ ଡ୍ରଲରେ ଅଂଶ ଗ୍ରହଣ କରୁଥିବା ରାଜ୍ୟର ଷ୍ଟେ ଏମର୍ଜେନ୍ସି ଅପରେସନ ସେକ୍ଟରମାନଙ୍କରେ ସମନ୍ୱୟ ଭିତ୍ତିକ ଅଧିବେଶନ ଏବଂ ଭିଡ଼ିଓ କନ୍ଫରେନ୍ସିଂ ଜରିଆରେ ଅଭ୍ୟାସ କରାଯାଉଛି । ଏହାଦ୍ୱାରା ଡ୍ରଲରେ ଅଂଶ ଗ୍ରହଣ କରୁଥିବା ବ୍ୟକ୍ତିମାନେ ଆସନ୍ତାକାଲିର ମକ୍-ଡ୍ରଲ ସମୟରେ ସେମାନଙ୍କର ଦାୟିତ୍ୱ କ'ଣ ହେବ ଏବଂ ଷ୍ଟାଣ୍ଡାର୍ଡ ଅପରେସନ ପ୍ରସିଦ୍ଧିର (SOP) ସମ୍ପର୍କରେ ଅବଗତ ହୋଇପାରିବେ ।

ଅଭ୍ୟାସ ବୈଠକରେ ସମସ୍ତ ଗୁରୁତ୍ୱପୂର୍ଣ୍ଣ ବିଭାଗ ଯଥା; ସେନା, ନୌବାହିନୀ, ବାୟୁସେନା, ଜାତୀୟ ବିପର୍ଯ୍ୟୟ ପରିଚାଳନା ବଳ (NDRF), ସ୍ୱାସ୍ଥ୍ୟ, ପୁଲିସ, ଶିକ୍ଷା, ଅଗ୍ନିଶମ, ବେସାମରିକ ପ୍ରତିରକ୍ଷା, ପରିବହନ, ବିଦ୍ୟୁତ, ଜନସମ୍ପର୍କ ଇତ୍ୟାଦି ବିଭାଗ ଅଂଶଗ୍ରହଣ କରିଥିଲେ ।

ସୁନାମୀ ଏକ ସର୍ବାଧିକ ଧ୍ୱଂସକାରୀ ପ୍ରାକୃତିକ ବିପର୍ଯ୍ୟୟ । ଏହି ସମୟରେ ଉଦ୍ଧାର କାର୍ଯ୍ୟ ପାଇଁ ସ୍ୱଳ୍ପ ସମୟ ମିଳିଥାଏ । ତେଣୁ ଆସନ୍ତାକାଲିର ମକ୍ ଡ୍ରଲରେ ଅଂଶଗ୍ରହଣକାରୀ ରାଜ୍ୟ ସରକାରମାନଙ୍କୁ ଉଦ୍ଧାର କାର୍ଯ୍ୟ ସକାଶେ ସମସ୍ତ ଗୁରୁତ୍ୱପୂର୍ଣ୍ଣ ବିଭାଗକୁ ସଜ୍ଜିତ କରିବାକୁ ମାତ୍ର ଦୁଇ ଘଣ୍ଟା ସମୟ ମିଳିବ । ନିର୍ଦ୍ଦିଷ୍ଟ ଭାବେ ଚୟନ କରାଯାଇଥିବା କେତେକ ସ୍ଥାନରେ ଲୋକଙ୍କୁ ଯୁଦ୍ଧକାଳୀନ ଭିଡ଼ିରେ ସ୍ଥାନାନ୍ତର କରାଯିବ । ସମସ୍ତ ସଂସ୍ଥାର ଜରୁରୀ କାର୍ଯ୍ୟଦକ୍ଷତା ଏବଂ ପ୍ରସ୍ତୁତି ସାମର୍ଥ୍ୟ ବୃଦ୍ଧି ଦିଗରେ ଏହି ମକ୍ ଡ୍ରଲ ଅତ୍ୟନ୍ତ ସହାୟକ ହେବ ।

ଭାରତର ପୂର୍ବ ଉପକୂଳ ପ୍ରତି ସର୍ବଦା ବନ୍ୟା ଓ ସୁନାମୀ ଭୟ ରହିଛି । ଅନେକ ଉପକୂଳ ଜିଲ୍ଲା ସର୍ବଦା ଏଭଳି ମକ୍ ଡ୍ରଲ କରି ଆସୁଛନ୍ତି । ତେବେ ପ୍ରଥମ ଥର ପାଇଁ ସମଗ୍ର ପୂର୍ବ ଉପକୂଳର ଜିଲ୍ଲା ଗୁଡ଼ିକରେ ଏଭଳି ମକ୍ ଡ୍ରଲ ଅନୁଷ୍ଠିତ ହେବ ।

(Release ID: 1510825) Visitor Counter : 3

